




Heydər Əliyev 1993-cü il oktyabrın 3-də Azərbaycan Prezidenti seçildi



Xalqların taleyində şəxsiyyət amilinin rolu müstəsna dərəcəyə malikdir. Zamanın ən mühüm proseslərini irəli apararaq, birləşmə, həmrəyliyə istiqamət verən, dövlətin ideoloji-siyasi əsaslarını yaradan, bu proseslərin mərkəzində dayanan məhz güdrətli insanlardır. XX əsrin ən parlaq şəxsiyyətlərindən olan Heydər Əliyev Azərbaycan tarixindəki rolu, ilk növbədə, bu missiyanı həyata keçirmiş lider kimi xidmətləri misilsizdir.

Həmi təsdiqləyir ki, xalqımızın əsrlər boyu formalaşan güclü, qətiyyətli, istiqamətverici milli lider ideali məhz Ulu Öndər Heydər Əliyevin şəxsiyyətində həqiqətə çevrilmişdir. Ümummilli Lider müstəqil Azərbaycan dövlətinin milli-mənəvi, siyasi, iqtisadi, ideoloji əsaslarını yaratmışdır. Azərbaycan xalqının güclü dövlətə sahib olmaq arzusunun gerçəkləşdirmişdir və çağdaş tariximizdə əbədiyaşarlıq təmin etmişdir.

Ümummilli Liderin Vətəni qarşısındakı ən mühüm xidmətlərindən biri azərbaycançılıq düşüncəsini bütün həmvətənlərini birləşdirən ideologiya halına gətirməsi, müstəqil dövlətin ideyasına çevirməsidir. Xalqımız tarix boyu qazandığı dövlətçilik ənənələrini, milli dəyərləri, nailiyyətləri, ali mənəvi keyfiyyətləri məhz Heydər Əliyevin Azərbaycana rəhbərliyi dövründə təkmilləşdirərək dayanıqlı müstəqil dövlətin qurmuşdur. Millət kimi mövcudluğunu, özünü idarə etmək bacarığını ən yüksək səviyyədə nümayiş etdirmişdir.

Təlatümlü illər

1991-1993-cü illər ölkəmizin müasir tarixində hərc-mərclik, özbaşnalıq və qeyri-peşokar idarəetmə dövrü kimi xatırlanır. Bu dövrdə dövlət müstəqilliyimizin bərpasına nail olsa da, belə bir nailiyyət bizə asanlıqla başa gəlmədi. Böyük qurbanlar verdik. Müstəqil dövlətimizi illərlə geri salan işğalla, müharibə vəziyyətlə, sosial-iqtisadi böhranla, çox ağır çətinliklərlə üz-üzə qaldıq.

Digər tərəfdən, ötən əsrin 80-ci illərin sonlarında keçmiş SSRİ-nin dağılması prosesi başlandı. Faciə onda idi ki, bu prosesin ən həlledici və qanlı-qadalı mərhələsi məhz Azərbaycanda başlandı və böyük itkilərlə nəticələndi. Əsas səbəb isə həmin təlatümlü anlarda taleyimiz əsl liderin deyil, təsadüfi adamların əlinə düşməsi idi. Tez-tez baş verən hakimiyyət dəyişiklikləri, siyasi qarşıdurmalar, qeyri-qanuni silahlı dəstələrin mövcudluğu vəziyyəti getdikcə gərginləşdirirdi. Ölkədə hansısa xarici qüvvələrin təhriki ilə separatçı meyillər baş qaldırır, yeni münaqişə ocaqlarının təməli qoyulurdu. Düşmənlə ölüm-dürim savaşının gərgin çağlarında, Şuşanın, Laçının itirildiyi vaxtlarda hərbiçilər, zirehli texnikanı, silah-sursatı cəbhə bölgəsindən geri çəkib Bakıya gətirən və hakimiyyəti hərbi qiyam yolu ilə ələ keçirən AXC-Müsavat hakimiyyətinin ölkəyə rəhbərliyindən bir il ötmüşdü. Amma ictimai-siyasi proseslərin respublikanı böhran vəziyyətinə çatdırması, parçalanma təhlükəsinə, vətəndaş müharibəsinə, müstəqilliyin itirilməsinə gətirib çıxarması üçün elə bu bir il də kifayət etmişdi.

Suverenliyimiz real təhdidlər qarşısında qalmışdı. 1993-cü ildə respublikada artıq höyatın bütün sahələrini böhran bürümüşdü. Dövlət əmlakının açıq-aşkar mənimlənməsi halları kütləvi xarakter daşıyırdı. Ölkədə məonviyyatsızlıq hökm sürürdü. Beləliklə, AXC-Müsavat cütliyünün birlilik hakimiyyəti ölkədə anarxiya, xaos, özbaşnalığın tüğyan etməsi, iqtisadiyyatın çökməsi, əhəlinin sosial durumunun son dərəcə ağırlaşması, torpaqların işğal ilə nəticələndi. Hakimiyyəti zəbt etmiş qüvvələrin xəyanəti nəticəsində 1993-cü ilin aprel ayında Kəlbəcər işğal altına düşdü. Sonra Gəncə hadisələri baş verdi.

Xalqın tələbi

Əhəlinin böyük əksəriyyəti, xüsusilə ziyalılar böyük rəhbərin siyasi hakimiyyətə qayıdışı arzusunda idilər. Hələ 1992-ci ilin oktyabrında Azərbaycanın "91-lər" adlanan ziyalıları Heydər Əliyevə müraciət etmişdilər. Həmi bu böyük dövlət adamının zəngin

təcrübəsinə, qətiyyətinə, əzminə güvənirdi. Ümummilli Lider Heydər Əliyevin Naxçıvan Muxtar Respublikası Ali Məclisinin və Nazirlər Kabinetinin Rəyasət Heyəti ilə birgə 7 iyun 1993-cü il tarixli iclasındakı çıxışı Gəncə hadisələrinə düzgün tarixi qiymət oldu. Ulu Öndərin xalqın təkidli tələbi ilə 1993-cü ilin iyununda siyasi hakimiyyətə qayıdışı, vəziyyəti yerində öyrənmək üçün Gəncəyə səfəri proseslərin daha gərgin mərcədə inkişafının qarşısını aldı.

Heydər Əliyevin fədakarlıqla gördüyü işlər vəziyyəti müsbətə doğru dəyişdi. Həmin günlərin ağır realıqları şəraitində müəyyən kompromislər tapmaq mümkün oldu. Ulu Öndər Heydər Əliyev o dövrdə Azərbaycan haqqında danışıqlar deyirdi: "Gəncədə başlayan hərəkət Azərbaycan ərazisinin, demək olar ki, yarından çoxunda hakimiyyəti öz əlinə aldı. Vaxtilə məni təqib edən, Naxçıvanda məni devirmək, məni Azərbaycandan sıxışdırıb çıxarmaq istəyən ovaxtkı iqtidar belə bir zamanda əlacsız qaldı və məna müraciət etdi. Ancaq ondan əvvəl məna müraciət edənlər bizim partiyanın üzvləri, Azərbaycanın müxtəlif təbəqələrinin nümayəndələri, ziyalılar oldu. Onlar məni yenidən Bakıya dəvət etdilər". 1993-cü il iyunun 9-da Ulu Öndər Heydər Əliyevin Naxçıvandan Bakıya qayıdışı Azərbaycan fəlakətlərdən xilas etdi. Həmin gün, sözün həqiqi mənasında, ölkəmizin taleyində dönüş anı oldu, böyük qurtuluş doğru mühüm addımlar atıldı. Məhz tariximizin bu unudulmaz günündə Ümummilli Lider Heydər Əliyevin hakimiyyət rəhbərliyinə qayıdışı müstəqil dövlətçiliyimizi məhv etməyə təhlükəsindən, iqtisadi tənəzzüldən, beynəlxalq təcridəndən xilas etdi.

Ulu Öndər dövlətçiliklə bağlı çıxışlarında həmişə deyirdi: "Dövlətçilik hər bir şəxsin qəlbində olmalıdır... Hər bir vətəndaş gərəkdir böyük siyasiyiyyət haqqında düşünsün, kiçik mənfəətləri, maraqları haqqında düşünməsin". Heydər Əliyevin böyüklüyü məhz xalq qarşısında daim yüksək mənəvi və siyasi məsuliyyət hissi daşması, ictimai inamı doğrultmaq üçün böyük səylə, əzmlə çalışması ilə xarakterizə olunmuşdur. Böyük şəxsiyyət qarşıya qoyduğu ali məqsədlərə doğru irəliləyərkən təkə də daxil inamına, parlaq zəkasına deyil, həm də ictimai etimada əsaslanmış, ən böyük dəstəyi xalqdan almışdır. Bu isə dahi rəhbərə Ümummilli Liderlik zirvəsini fəth etmək imkanı vermişdir.

Parlamentin ən uzun sürən iclası

Ali Sovetin 1993-cü il iyunun 15-də keçirilən sessiyası parlamentin ən uzun çəkin iclası oldu. Xalqın iradəsini ifadə edən deputatlar böyük səs çoxluğu ilə Ümummilli Lider Heydər Əliyevə Ali Sovetin Sədri seçdilər. Parlamentin tarixi iclasında Heydər Əliyev çıxış etdi: "Azərbaycan Respublikasının bugünkü ağır, mürəkkəb və gərgin vəziyyətini tam məsuliyyətlə dərk edirəm. Bu vəziyyəti öz üzümə götürərək öz məsuliyyətimə anlayıram və bunların hamısını rəhbər tutaraq ölmədən gələni edəcəyəm. Ali Sovetin Sədri kimi Azərbaycan xalqının tarixi nailiyyəti olan Azərbaycan Respublikasının dövlət müstəqilliyini qorumağı, möhkəmləndirməyi, inkişaf etdirməyi özüm üçün əsas vəzifələrdən bi-

ri hesab edirəm. Azərbaycan Respublikasının dövlət müstəqilliyi 1918-ci ildə yaranmış ilk Azərbaycan Demokratik Respublikasının ənənələri əsasında, müasir tələblərlə, dünyada gedən proseslərlə bağlı olaraq təmin olunmalıdır. Bu sahədə mən daim çalışacağam və heç kəsin şübhəsi olmasın ki, ömrümün bundan sonrakı hissəsini, harada olursa-olsun yalnız və yalnız Azərbaycan Respublikasının müstəqil dövlət kimi inkişaf etməsinə həsr edəcəyəm. Bununla əlaqədar olaraq bildirmək istəyirəm ki, mənim fikrimcə, Azərbaycan Respublikası, bundan sonra onun başına nə gəlsə-gəlsin, müstəqilliyini itirməyəcək, yenidən heç bir dövlətin tərkibinə daxil olmayacaq, heç bir başqa dövlətin əsarəti altına düşməyəcək".

Ulu Öndərin ali qanunvericilik orqanına sədr seçilməsi ölkəmizin həyatında çox mühüm hadisə oldu. Bu siyasi qayıdış Azərbaycanın müstəqil dövlət kimi mövcudluğunun, gələcək taleyinin ən həlledici anları idi. Ali Sovetin Sədri kimi Heydər Əliyevin ilk aylar ərzindəki gərgin fəaliyyəti hər kəsdə böyük rəğbət oyadı. Məcəzəyə bənzər hadisələr baş verdi. Ulu Öndər birinci gündən parlamentarizm ənənələrinə sadiq qalaraq aşkarlıq prinsipi üstün tutdu. Ölkədəki vəziyyəti olduğu kimi xalqa çatdırıldı. İctimai-siyasi həyatdakı gərginliyin aradan qaldırılması üçün lazımı tədbirlər görülməyə başlandı. Heydər Əliyev deyirdi: "Azərbaycan xalqının birliyi yeni, heç kəsdən əslilə olmayan dövlət qurulması yolu ilə təmin edilə bilər. Doğrudur, bu yolda çətinliklər az olmayacaqdır. Fəqət nəyin bahasına olursa-olsun, biz buna nail olmalıyıq. Biz bu yola düşməsək, bunu gələcək nəsillər edəcək və onlar, tarix bizi bağışlamayacaqdır. İndi hər bir namuslu, qeyrətli azərbaycanlı gərəkdir öz şəxsi mənfəətlərini, imtiyazlarını unutsun, xalqın aqıbbotu, bu günü və azad gələcəyi haqqında düşünsün. Xalqın müqəddəratı hər şeydən üstün olmalıdır".

Azərbaycan xalqı birləşməli, öz müqəddəs, doğma torpağını göz bəbəyi kimi qoruyalıdır. Azərbaycan Respublikası ictimai və siyasi müstəqillik yolu ilə gətməli, tam istiqaliliyyəti uğrunda mübarizə aparmalıdır. Xalq deputatlarını, bütün Azərbaycan xalqını bu yola dəvət edirəm və əmin edirəm ki, mən bu yoldan dönməyəcəyəm". Bu, Heydər Əliyevin yeni mərhələdə fəaliyyət programının əsas prinsiplərini özündə aydın əks etdirən bəyanat idi.

1993-cü ilin 24 iyununda Ümummilli Lider Heydər Əliyev Ali Sovetin qərarı ilə Azərbaycan Respublikasının Prezidenti səlahiyyətlərini icrasını öz üzərinə götürməli oldu. Həmin gün Ulu Öndərin bununla bağlı xalqa müraciəti bir növ müstəqil Azərbaycan dövlətinə sadiqlik andı idi.

3 oktyabr 1993-cü il

1993-cü il oktyabrın 3-də keçirilən prezident seçkiləri Azərbaycan xalqı üçün mühüm tarixi hadisə, müstəqil dövlətimiz üçün qurtuluş gedən yolun ilk pilləsi idi. Xalq böyük səs çoxluğu ilə öz seçimini etdi və Ulu Öndər Heydər Əliyevə Prezident seçdi. Həmin taleyüklü seçimlə bugünkü güdrətli Azərbaycan dövlətinin təməli qoyuldu. Azərbaycan Respublikasının Prezidenti seçilən Ulu Öndər 1993-cü il oktyabrın 10-da dövlətə və xalqa sədaqət andı içdi: "Bu gün mənim üçün tarixi, əlamətdar bir gündür. Məna göstərilən bu böyük etimada görə Azərbaycan vətəndaşlarına, Azərbaycan xalqına hörmətini, məhəbbətini bildirir və əmin etmək istəyirəm ki, həyatımın sonuna qədər xalqımıza sədaqətə xidmət edəcəm və bütün fəaliyyətimizi Azərbaycan Respublikasının gələcək inkişafına həsr edəcəyəm".

Ulu Öndər yaxşı bildirdi ki, Azərbaycan xalqının arzulandığı dövlət, cəmiyyəti qurmaqdan ötrü ilk növbədə qanunun aliliyi təmin olunmalı, buna maneə yaradan əngəllər ortadan götürülməlidir. Cəmiyyətdə ictimai-siyasi sabitlik təmin edilməli, hər bir vətəndaş özünü tam təhlükəsiz şəraitdə hiss etməli, onun nəşi adamların idarəçiliyi dövründə dövlətə, hökumətə sarsılmaz inamı bərpa olunmalıdır.

Ulu Öndər ölkədəki qanunsuz silahlı birləşmələrin fəaliyyətinə son qoydu. Nəzarətsizlik dövründə baş qaldıran kriminal ünsürləri zərərsizləşdirdi, cinayətkarlığın və hüquq pozuntularının qarşısını aldı, ictimai-siyasi sabitlik üçün dayanıqlı bir sistem qurdu. Heydər Əliyev xarici qüvvələrin təhriki ilə ölkədə baş qaldıran separatizm meyillərini genişləndirərək Azərbaycan dövlətçiliyini sarsıtmasına imkan vermədi.

"Mənim həyatım da, fəaliyyətim də yalnız və yalnız Azərbaycanın müstəqilliyinin qorunub saxlanmasına, ölkəmizin bu ağır vəziyyətdən qalxmasına həsr olunacaqdır". - deyən Heydər Əliyev problemlərin həlli üçün ölkədə vətəndaş həmrəyliyini, sabitliyi son dərəcə vacib saydı: "Əgər respublikada ictimai-siyasi sabitlik olmasa, sağlamlıq ictimai-siyasi mübit olmasa, heç bir sosial-

iqtisadi proqramdan, yaxud problemlərin həll edilməsindən söhbət gedə bilməz".

Ümummilli Lider Azərbaycanı zamanın ağır tələtlərindən xilas edərək rəvan, aydın inkişaf yoluna çıxardı. 1994-cü ildə cəbhə bölgəsində atəşkəsə nail oldu, ölkənin sosial-iqtisadi problemlərinin həlli, ordu quruculuğu, demokratik hüquqi dövlətin əsaslarının formalaşması üçün zaman qazandı. Bu müddətdə Azərbaycanın gələcək inkişafına doğru strateji addımlar atıldı. 1994-cü il sentyabrın 20-də - çox ağır siyasi şəraitdə ölkənin dayanıqlı iqtisadi inkişafını və beynəlxalq əhəmiyyətini müəyyən edən "Əsrin müqaviləsi" imzalandı. Bu müqavilə ölkənin sosial-iqtisadi inkişafına, mövcud çətinliklərin aradan qaldırılmasına böyük təkən verdi.

1995-ci ilin noyabrında Ümummilli Liderin rəhbərliyi ilə hazırlanmış müstəqil Azərbaycan Respublikasının Konstitusiyası ümumxalq səsverməsi əsasında qəbul edildi. Cəmiyyət həyatının bütün əhəmiyyətli sahələri üzrə müstəqillik dövrünün, müasir zamanın çağırışlarına uyğun mükəmməl qanunvericilik bazası formalaşdırıldı. Demokratik inkişafı əngəlləyən silahlı dövlət çevrilişi cəhdlərinə son qoyuldu. Seçki ənənələri formalaşdırıldı. Konstitusiyanın qəbulu ilə eyni gündə parlament seçkiləri keçirildi. Azərbaycan dövlətinin beynəlxalq əlaqələri genişləndirildi, ölkənin dünya birliyinə inteqrasiyası gücləndirildi.

Ulu Öndər cəmiyyətimizdə milli birliyi təmin etdi. Heydər Əliyevin irəli sürdüyü azərbaycançılıq ideologiyası milli mənsəbiyyətdən, dilindən, inancından, yaşadığı məkandan əslilə olmayaraq, Azərbaycanı özünə tarixi vətən bilən hər kəsin tapındığı mənəvi ünvan, işıqlı məfkurə oldu və bu düşüncə dövlətimizin güdrətlənməsinə müstəsna rol oynadı.

Ümummilli Lider ordu quruculuğunda da böyük mətanətlə həyata keçirdi. Bu böyük dövlət adamının çağırışı ilə başqa ölkələrdəki peşokar Azərbaycan zabitlərinin Vətəna axını başladı. Ölkənin iqtisadi müstəqilliyi təmin edildi.

Azərbaycançılıq: bizi güclü edən ideologiya

Ümummilli Liderin mühüm xidmətlərindən biri də azərbaycançılıq düşüncəsini bütün həmvətənlərini birləşdirən ideologiya halına gətirməsi, müstəqil dövlətin ideyasına çevirməsidir. Xalqımız tarix boyu qazandığı dövlətçilik ənənələrini, milli dəyərləri, nailiyyətləri, ali mənəvi keyfiyyətləri məhz Heydər Əliyevin Azərbaycana rəhbərliyi dövründə təkmilləşdirərək dayanıqlı müstəqil dövlətin qurmuşdur. Millət kimi mövcudluğunu, özünü idarə etmək bacarığını ən yüksək səviyyədə nümayiş etdirmişdir.

Heydər Əliyevin irəli sürdüyü azərbaycançılıq ideologiyası həm də mənəvi inkişafımızın təminatçısına çevrildi, iki təməli ideyanı özündə birləşdirdi: dövlətçilik və vətənpərvərlik. Azərbaycançılıq ölkəmizə qarşı bir çox istiqamətlərdən yönələn təhdidlərin, doğma yurdu muza etnik bölgüçülük əsasında parçalanmaq cəhdlərinin qarşısında güclü ideoloji siperə çevrildi, onu zəhorli ideyalardan hüft etdi.

"Hər bir insan üçün milli mənsəbiyyəti onun qürur mənbəyidir. Həmişə fəxr etməşəm və bu gün də fəxr edirəm ki, mən azərbaycanlıyam", - deyən Ulu Öndər yürütdüyü siyasətlə bütün dünya azərbaycanlılarının liderinə çevrildi. Azərbaycan diasporunun formalaşdırılmasının vacibliyini, lobbicilik fəaliyyətinin əsas istiqamətlərini və perspektivlərini bəyan etdi.

Heydər Əliyev Azərbaycanın istiqalını əbədi etmiş liderdir. Ümummilli Lider üçün tarixin və taleyin ən böyük mükafatı xalqın ona göstərdiyi etimad, insanların inamı idi. Böyük rəhbər bu etimadı doğrultmaq üçün yaşadı və uğurlu fəaliyyət göstərdi. Bu inama layiq olmağı ömrünün mənası bildi. Dahi rəhbərin siyasi lider və dövlət qurucusu kimi ən böyük uğur sirri də elə bunda idi.

Ulu Öndər hələ 1997-ci ildə İstanbulda Fateh Universitetinin fəxri doktoru adı verilməsi mərasimindəki nitqində deyirdi: "Bizim, Azərbaycan dövlətinin çox gözəl gələcəyi var. Biz bu gələcəyi müstəqillik yolunda görürük. Azərbaycan üçün dövlət müstəqilliyi tarixi nailiyyətdir, ən böyük sərvətdir". Ümummilli Liderin müdrikəsinə, uzaqgörənliklə söylədiyi bu fikirlər həzrda gerçək həyatda öz əksini tapmışdır.

Bu gün Azərbaycan Respublikasının Prezidenti İlham Əliyevin rəhbərliyi ilə tarixinin ən güdrətli çağlarını yaşayan müstəqil, suveren ölkəmizin qazandığı nailiyyətlər, Vətən müharibəsindəki Zəfərimiz Ulu Öndərin onilliklər ərzində gələcək inkişaf üçün formalaşdırıldığı möhkəm təməllərdən güc alır.

*İradə ƏLİYEV,
"Azərbaycan"*